

*Xinhu dat-tahbit li qed nisma' f'widnejja?
Xi hadd qed ihabbat..... hemmhekk, wara l-bieb! —
Mhu xejn, mahbub ibni, midd rasek u orqod,
Ma jien nisma' xejn hlief il-biki ta' klieb.*

*Għid, ma, għid xinhu dat-tahbit li qed nisma'?
Xi hadd qed ihabbat..... hemmhekk, wara l-bieb! —
X'int iblah, min tridu dal-lejl ihabbtina?
Serrah rasek fuq sidri, u neħhi dal-hsieb.*

*Mur istah, mur istah, iddumx, qed jistenna,
Xi hadd qed ihabbat..... hemmhekk, wara l-bieb! —
Dan kollu delirju, Dan holm. Strich u orqod
Halli ghada tqum tigri w titaqa' mal-hbieb.*

*Naf, ma, jien wasal fl-ahħar liweja ta' hajti,
Xi hadd qed jimbotta w jed jistah il-bieb! —
Le, ibni, int għadek fl-ahjar ta' zghużitek,
Għad baqa' biex taghlaq ta' hajtek il-ktieb.*

*Warrab, nitlobok, did-dehra minn mohħok,
Irridek li tfiegqli, irridek titjieb. —
Tard wisq, għażiż'ommi..... hemm, ara, l-Mewt riesqa.....
Bla kliem u bla sliem qiegħda tiftah il-bieb.*